

## कुमावत समाज का दीपावली स्नेह मिलन

**माई झुं. न्यूज।** कुमावत समाज द्वारा मोरवाल मंगल भवन में दीपावली स्नेह मिलन समारोह का आयोजन रविवार को किया गया। समारोह के अतिथियों भाजपा के वरिष्ठ नेता बसंतलाल मोरवाल, गुढा के राजेन्द्र मारवाल, कुरडाराम कुमावत, ख्यालीराम अणगासरिया एवं गिंडाराम कुमावत।

स्नेह मिलन में कई निर्णय लिये गये जिसमें आरक्षण को मांग को आगे लाना, कुमावत समाज की जानकारी वाली स्मारिका का प्रकाशन करना इत्यादि प्रमुख थे। इस अवसर पर डॉ. मनोज वर्मा, डॉ. नेमीचन्द्र कुमावत, महेन्द्र मोरवाल, राजकुमार मोरवाल सहित समाज के अन्यजन उपस्थित थे।

## महावीर इंटरनेशनल द्वारा 100 रिजाईयां वितरित की गईं

**माई झुं. न्यूज।** महावीर इंटरनेशनल द्वारा केशव आदर्श विद्या मंदिर स्कूल प्रांगण में सर्दी आने से पूर्व एक सौ रिजाईयों का वितरण किया गया। सभी रिजाईयों महावीर इंटरनेशनल के सदस्यों के सहयोग से जरूरतमन्द लोगों का दी गईं जिसमें जिले के करीब 20 गांवों के निर्धन लोगों को कूपन के आधार पर तय करके वितरण किया गया।

इस कार्यक्रम में संस्था अध्यक्ष बी के अग्रवाल, सचिव गोकुल सिंह राव, शिवचन्द्र कटारिया, कालूराम पार्षद, मातेश टीबड़ा, उमर कुरेशी, रामनिवास सोनी. देवेन्द्र खत्री. हरदयाल सिंह. सम्पल सिंह. गोविन्द कमावत उपस्थित थे।



फोटो : रामनिवास सोनी

## प्रमुख शासन सचिव ने की सराहना

**झुंझुनू, 13 नवम्बर।**श्रम एवं नियोजन विभाग के प्रमुख शासन सचिव ललित के. पंवार ने सोमवार को यहां उप क्षेत्रीय रोजगार कार्यालय तथा श्रम कल्याण अधिकारी कार्यालय का निरीक्षण किया और सम्बन्धित अधिकारियों को आवश्यक निर्देश दिये। निरीक्षण के बाद उन्होंने जिला कलेक्टर दिनेश कुमार के साथ भी इन विभागों की गतिविधियों के बारे में विचार विमर्श किया। उप क्षेत्रीय रोजगार कार्यालय के निरीक्षण के दौरान प्रमुख शासन सचिव ने जिले में अक्षत योजना (बेरोजगारी भत्ता-2007) के क्रियान्वयन की सराहना की और कहा कि इस योजना के क्रियान्वयन में झुंझुनू जिले ने प्रदेश भर में अपना अग्रणी स्थान बनाया है।

## एसएमएल कॉलेज स्टेडियम में खेलकूद मेले सम्पन्न

**झुंझुनू, 15 नवम्बर।** खिलाड़ियों ने उद्घाटन समारोह में आकर्षक मार्च पास्ट किया। समारोह के बाद श्रीमती टीबड़ा ने उदयपुरवाटी और खेतड़ी ब्लॉक की बालक वर्ग की टीमों के बीच खेले गये वॉलीबाल के उद्घाटन मैच का सर्विस करके शुभारम्भ किया। जिला खेल अधिकारी किशन सिंह ने समारोह में आभार ज्ञापित किया। उन्होंने बताया कि इस तीन दिवसीय स्पर्धा में दस विभिन्न खेलों के मुकाबले हो रहे हैं तथा इनके आधार पर विभिन्न खेलों की जिला स्तरीय टीमों का चयन किया जाएगा। मेला स्थल पर चिकित्सा एवं स्वास्थ्य, साक्षरता, महिला एवं बाल विकास तथा उद्योग विभाग द्वारा स्टालें भी लगाई गई हैं।

## दीपावली पर वीरों व शहीदों को श्रद्धा से याद किया

**माई झुं. न्यूज।** झुंझुनू, आरक्षण अधिकार मंच की ओर से दीपावली के मौके पर देश की रक्षा के लिए शहादत देने वाले वीरों व शहीदों को श्रद्धा से याद किया गया। इस मौके पर शहीद स्मारक पर दीप जलाकर उनकी स्मृति चिरस्थायी रखने का संकल्प लिया गया। इस दौरान कैप्टन मोहनलाल, कमान्डो कुपालसिंह, सुबेदार हरिसिंह, कैप्टन रामनिवास, शिशुपालसिंह सहित कई लोग मौजूद थे।

## महावीर इंटरनेशनल का सद्भाव समारोह सम्पन्न



फोटो : रामनिवास सोनी

**माई झुं. न्यूज।** महावीर इंटरनेशनल द्वारा दीपावली व ईद के उपलक्ष्य में केशव आदर्श विद्या मंदिर के प्रांगण में सद्भाव मिलन समारोह का आयोजन किया गया। सर्वप्रथम कार्यक्रम के मुख्य अतिथि न्यायाधीश शशि कुमार पारीक ने तथा कार्यक्रम अध्यक्ष कृषि उपज मंडी नवलगढ के अध्यक्ष शुभकरण चौधरी, विशिष्ट अतिथि अपर पुलिस अधीक्षक वी के गोडू, विशिष्ट अतिथि बीस सूत्री कार्यक्रम की जिला उपाध्यक्ष संतोष अहलावत ने भगवान महावीर के चित्र पर द्वीप प्रज्वलित कर कार्यक्रम का शुभारम्भ किया। सभी अतिथियों ने अपने उद्बोधन में भारत को सद्भाव जैसे कार्यक्रम आयोजित कर देश में स्वच्छ माहौल बनाने की बात कही व जाति व धर्म से अलग हटकर भाईचारे का वातावरण करने का आह्वान

किया। इस अवसर पर महावीर इंटरनेशनल के अध्यक्ष बी के अग्रवाल ने न्यायाधीश शशि कुमार पारीक का शाल व श्रीफल देकर सम्मान किया। कार्यक्रम के दूसरे चरण में जयपुर के सोढा म्यूजिकल ग्रुप द्वारा रंगारंग कार्यक्रम प्रस्तुत किया गया जिसमें ग्रुप के निदेशक दिलिप सोढा ने वक्रतुण्ड महाकाय गणेश वन्दनां से कार्यक्रम का आगाज किया तथा देश भक्ति गीत हर करम अपना करेंगे ए वतन तैरे लिए पेश कर माहोल बनाया। इसके बाद गजल मोहम्मद हुसैन के सुपुत्र जावेद अली ने शानदार गीत तुझे देख देख सोना, मौसम आयेगे जायेंगे हम तुमको भूल ना पायेंगे। गजल से श्रोताओं पर छाप छोड़ी भिनी देश में स्वच्छ माहौल बनाने की बात कही व जाति व धर्म से अलग हटकर भाईचारे का वातावरण करने का आह्वान

किया। इस अवसर पर महावीर इंटरनेशनल के अध्यक्ष बी के अग्रवाल ने न्यायाधीश शशि कुमार पारीक का शाल व श्रीफल देकर सम्मान किया। कार्यक्रम के दूसरे चरण में जयपुर के सोढा म्यूजिकल ग्रुप द्वारा रंगारंग कार्यक्रम प्रस्तुत किया गया जिसमें ग्रुप के निदेशक दिलिप सोढा ने वक्रतुण्ड महाकाय गणेश वन्दनां से कार्यक्रम का आगाज किया तथा देश भक्ति गीत हर करम अपना करेंगे ए वतन तैरे लिए पेश कर माहोल बनाया। इसके बाद गजल मोहम्मद हुसैन के सुपुत्र जावेद अली ने शानदार गीत तुझे देख देख सोना, मौसम आयेगे जायेंगे हम तुमको भूल ना पायेंगे। गजल से श्रोताओं पर छाप छोड़ी भिनी देश में स्वच्छ माहौल बनाने की बात कही व जाति व धर्म से अलग हटकर भाईचारे का वातावरण करने का आह्वान

## हज यात्रियों को मुबारकबाद

**माई झुं. न्यूज।** जिला मुख्यालय के शहीद स्मारकमें हुए कार्यक्रम में हज के सफर पर जाने वाले जिले के यात्रियों को मुबारकबाद पेश कर इस्तकबाल किया गया। कार्यक्रम के मुख्य अतिथि राजस्थान मदरसा बोर्ड के चेयरमैन हिदायत खां धौलिया थे। अध्यक्षता दरगाह कमरुद्दीन शाह के सज्जदानशीन एजाज नबी ने की। विशिष्ट अतिथि पुलिस उप अधीक्षक प्रतापसिंह सेवदा, हाजी भीलू खां, हाजी अब्दुल गफ्फार डूंडलोद, हाजी इब्राहिम उस्ताद व जिला हज कमेटी की संयोजक शाहिदा बानो चौहान थे।

इस मौके पर धौलिया ने हज यात्रियों को मुबारकबाद देते हुए कहा कि आप वहां जाकर मुल्क में खुशहाली, तरक्की व अमन के लिए दुआ करें। इससे पहले शौकत अली चौहान, इकराम अली भाटी, यासीन खां, कादिर खां, कमान्डो कुपालसिंह, आदि ने अतिथियों का स्वागत किया। कार्यक्रम का संचालन एडवोकेट इकबाल खत्री ने किया।

## शेखावाटी जन कल्याण संस्थान का स्नेह मिलन समारोह

**माई झुं. न्यूज।** मांगीलाल रूंगटा की धर्मशाला में शेखावाटी जन कल्याण संस्थान के स्नेह मिलन समारोह में मुख्य अतिथि के पद से सम्बोधित कर रहे सैनिक कल्याण सलाहकार समिति के अध्यक्ष प्रेमसिंह बाजोर ने कहा कि व्यक्ति को अपनी सोच को हमेशा बड़ा रखना चाहिए। कार्यक्रम कि अध्यक्षता भारतीय प्रशासनिक सेवा के सेवानिवृत्त प्रशासनिक अधिकारी रमेश चन्द्र रूंगटा ने की। विशिष्ट अतिथि भाजपा के पूर्व जिलाध्यक्ष राजेन्द्र शर्मा और पालिका चेयरमैन सतवीर बरबड़ थे। कार्यक्रम के आरम्भ में महेन्द्र शास्त्री ने स्वागत भाषण दिया। संस्थान महासचिव किशोर कुमार बरबड़ ने संस्थान के गठन एवं पदाधिकारियों के संबंध में जानकारी देते हुए संस्थान के उद्देश्य पर प्रकाश डाला। संस्थान के सचिव अनिल जांगिड़ ने अभिन्दन पत्र का वाचन कर बाजौर को

भेंट किया। संस्थान अध्यक्ष धीरज दाधीच ने आभार व्यक्त किया। संचालन महेन्द्र शास्त्री ने किया। इस अवसर पर प्राचार्य विनोद कासिमपुरिया, राजेन्द्र रूंगटा, लक्ष्मीकांत रूंगटा, पार्षद सुशील टेलर, अनिल कुमावत, बीरबल सिंह डांगी, पूर्व पार्षद भोलाराम बुन्देला, खैरतीलाल कबाड़ी, खैरती लाल बुन्देला सहित संस्थान के पदाधिकारी एवं गणमान्य लोग उपस्थित थे।

## विवेकानन्द सेवा समिति ने रक्तदाताओं को सम्मानित किया

**चिड़ावा, 28 नवंबर।** क्षेत्र के उत्साही युवाओं द्वारा नवगठित संगठन विवेकानन्द सेवा समिति ने पुरानी बस्ती के टीबड़ा गेस्ट हाऊस में रक्तदाताओं को सम्मानित किया। मुंसिफ मजिस्ट्रेट के.के. कस्वा की अध्यक्षता में हुए सम्मान समारोह के मुख्य अतिथि अतिरिक्त पुलिस अधीक्षक वीके गोडू और विशिष्ट अतिथि शहर कोतवाल नवाब खान, थानाधिकारी पिलानी प्रभूसिंह शेखावत, डा. सीताराम मोगावाला व डा. लक्ष्मीकांत शर्मा थे।

समारोह में चार दर्जन से अधिक रक्तदाताओं को प्रमाण पत्र देकर सम्मानित किया गया, इन रक्तदाताओं ने पिलानी के बिड़ला अस्पताल में गत दिनों ब्लड बैंक के लिए स्वेच्छा से रक्तदान किया था। कार्यक्रम के शुभारंभ पर समिति के रजनीकांत मिश्र, राजेंद्र प्रताप सिंह अहलुवालिया, कमल चौरासिया, राकेश जाखड़, संदीप जोशी, विवेक तिवाड़ी व अरुण जोशी ने अतिथियों का माल्यार्पण कर स्वागत किया।

समारोह में पूर्व नगर पालिकाध्यक्ष रामगोपाल मिश्र, पार्षद सुरेश जल्लिंदा, नगर भाजपा के महामंत्री राकेश सर्राफ सहित अन्य वक्ताओं ने भी विचार व्यक्त किये। कार्यक्रम में रमाकांत व्यास व्यास महिला शिक्षक प्रशिक्षण महाविद्यालय प्रबंध समिति के सचिव अशोक व्यास, वस्त्र व्यवसायी मोतीलाल, विमल आदि उपस्थित थे।

## दीपों का पावन त्योहार दीपावली हर्षोल्लास के साथ मनाया

**माई झुं. न्यूज।** दीपावली के पूर्व रूप चतुर्दशी पर्व पर परम्परा के अनुसार महिलाओं ने ब्रह्ममुहूर्त में उबटन, स्नान कर श्रृंगार किया। इसके अलावा दीपक जलाकर काजल बनाकर आंखों में डाला। रूप चतुर्दशी के दिन शहरी युवतियां सौन्दर्य के प्रति सजग नजर आईं। ग्रामीण महिलाओं एवं बालिकाओं ने भी रूप चौदस के दिन ब्यूटी पार्लरों में सौंदर्य निखार पर जोर दिया। गुरुवार को शहर के ब्यूटी पार्लरों में महिलाएं व बालिकाएं फैशियल, हेयर कटिंग कराती नजर आईं। छोटी दीपावली पर गुरुवार को बाजार में काफी भीड़ रही। हर कोई अपनी-अपनी पसंद की चीजें खरीदने में व्यस्त नजर आया। बाजारों के अलावा गली-मोहल्लों की छोटी-छोटी दुकानों पर आकर्षक सजावट की गई। छोटी दीपावली के चलते गुरुवार को बाजार में दिन भर लोगों की आवाजाही रही। नेहरू बाजार एवं गांधी चौक क्षेत्र में तो पैर रखने तक ही जगह नहीं थी।

## दुकानदारों को तो बात करने की फुर्सत भी नहीं थी। शहर की एक नम्बर सड़क, कलकट्टे सर्किल, मोनू कॉम्प्लेक्स, गांधी चौक, बस स्टैण्ड के सामने की दुकानों भी सजी हुई नजर आईं। अच्छी ग्राहकी के चलते दुकानदारों में खासा उत्साह नजर आया। दीपावली का पर्व पारंपरिक हर्षोल्लास के साथ मनाया गया। लोगों ने घरों में दीपक जलाए तथा लक्ष्मी गणेश का पूजन कर धन-धान्य की मनोकामना मांगी। इसके अलावा बच्चों ने आतिशबाजी कर पर्व का आनंद उठाया। दीपावली के दूसरे दिन शनिवार को गोवर्धन की पूजा की गई तथा लोगों ने एक दूसरे को दीपावली की शुभकामनाएं दी। बच्चों ने बड़े बुजुर्गों के चरण स्पर्श कर आशीर्वाद लिया। रविवार को बहिन-भाई के प्यार का त्योहार भैया दूज भी हर्षोल्लास के साथ मनाया गया। बहिनों ने भाइयों को नारियल एवं मिठाई भेंट की वहीं भाइयों ने बहिनों की सुरक्षा का वचन लिया।

## महिला सशक्तिकरण कार्यशाला का शुभारम्भ दिनेशकुमार द्वारा

**झुंझुनू, एक नवम्बर।** महिला एवं बाल विकास विभाग की प्रमुख शासन सचिव श्रीमती अलका काला गुरुवार को वीडियो कान्फ्रेंसिंग के जरिये जिले के महिला स्वयं सहायता समूहों से जुड़ी महिलाओं से रू-ब-रू हुई तथा उनकी गतिविधियों की जानकारी ली और समूहों की समस्याएं भी सुनी।

यह आयोजन यहां सामुदायिक भवन के सभागार में जिला महिला विकास अभिकरण की ओर से आयोजित एक दिवसीय महिला सशक्तिकरण कार्यशाला के अन्तर्गत हुआ। वीडियो कान्फ्रेंसिंग के आयोजन के लिए राज्य सरकार के सूचना प्रौद्योगिकी एवं संचार विभाग की तकनीकी उपकरणों से सुसज्जित वैन झुंझुनू आई थी जिसने सेटलाइट के जरिये इस आयोजन को सफल अंजाम दिया। विभाग के प्रोग्रामर ओमप्रकाश चौधरी व राकेश शर्मा ने इसका संचालन किया। अनेक समूहों से जुड़ी महिलाओं ने प्रमुख शासन सचिव के समक्ष अपने समूहों की गतिविधियों की जानकारी दी तथा



समस्याओं से अवगत कराया। इसके बाद जिला कलेक्टर दिनेश कुमार ने दीप प्रज्वलित कर महिला सशक्तिकरण कार्यशाला का शुभारम्भ किया। उन्होंने अपने संबोधन में विभिन्न स्तरों से स्वयं सहायता समूहों की समस्याओं का समाधान कराने का विश्वास दिलाया तथा उपस्थित विभागीय अधिकारियों को इस आशय के निर्देश दिये। कार्यशाला की अध्यक्षता जिला परिषद के मुख्य कार्यकारी अधिकारी डॉ. गौतम मुखर्जी ने की जबकि संचालन सीकर के नूर मोहम्मद पटान ने किया। कार्यशाला में अतिरिक्त जिला कलेक्टर कालीचरण शर्मा, एस.डी.

एम. डॉ. भागचन्द्र बघाल, मुख्य चिकित्सा एवं स्वास्थ्य अधिकारी डॉ. आर.बी. सिंह, बैंक ऑफ बड़ौदा के अग्रणी जिला प्रबन्धक एल.सी. यादव, राजस्थान ग्रामीण बैंक के वरिष्ठ प्रबन्धक आर.के. चौबदार, सामाजिक न्याय एवं अधिकारिता विभाग के सहायक निदेशक मनफूल सिंह, अ.जा. ज.जा. विकास निगम के परियोजना प्रबन्धक उत्तम सिंह सिलायच आदि ने महिला समूहों के सशक्तिकरण के लिए अपने विभागीय कार्यक्रमों पर विस्तार से प्रकाश डाला।

आयोजन स्थल पर महिला समूहों द्वारा तैयार सामान की प्रदर्शनी स्टालें भी लगाई गई थीं।